

# XALQIMIN COMƏRD NAZİRİ



(Daxili İşlər Naziri, Zəfər ordenli Fəxri Generalımız Vilayət Eyvazova, eləcə də mətin Azərbaycan polisində dərin hörmət və ehtiramla)

(Poema)

1

Culfanın qeyrət tacıdır.  
Zəngəzur dağ silsiləsi  
Bu dağlardan əskik deyil  
İgidlərin nəbə səsi...

Görkəmi göz qamaşdırır,  
Görkəmi zər libasıdır.  
Bu dağlarda koroğlular  
Yenə zəfər libasıdır.

Havası, suyu bal dadır,  
Bu torpaq -Tanrı neməti.  
Bu torpaqda hər bir kəsə  
Hakimdir xalq məhəbbəti.

Arazın qolu ordadır,  
Darıdağın məlhəm suyu,  
Burda çoxdur dağ-dərələr,  
Çoxdur bulaqların sayı.

Cənnət məkəntək tanınan  
Culfada gəldi dünyaya,  
Bir dünya sevinc bəxş etdi  
Sevimli ata- anaya.

Dedilər sağlam doğulub,  
İgid bir oğlan olacaq.  
Böyüyəcək, vətən üçün  
Çalışacaq, can qoyacaq.

Əcdadların davamçısı  
Kimi sağlam böyüdü o.  
Dərin ağı, düşüncəsi,  
Əxliqlə öyündü o.

Bir evin gur işığıydı,  
Dönüb indi bir məşələ,  
Əsərimin qəhrəmanı  
Gərək olub doğma elə.

2

Deyirlər niyyətin hara,  
Mənzilin də olsun ora;  
Arzuları gerçək oldu,  
Qovuşdu o, ümmanlara.

Bu ehtiraslı gənci çox  
Sevirdi qonum-qonşular,  
Deyirdilər bu oğlanda  
Əsil polis qaməti var.

Gerçəkləndi bu arzu da,  
Onu işə götürdülər,

İlk gündən bu gənc polisdə  
Mərdlik, cəsarət gördülər.

Aylar, illər ötdü belə,  
Polis zabiti oldu o.  
Sınandı çox məqamlarda-  
Polad kimi yoğruldu o.

Doğrultdu etimadları,  
Artıdı tez-tez vəzifəsi.  
Nazir də eylədi onu,  
General olmaq həvəsi.

3

Yüksək rütbə, ad qazandı,  
Bu adı çox şad qazandı,  
Zirvəyə qanad qazandı,  
Xalqımın comərd naziri!

Arxa oldun sözü düzə,  
İnəndin sən özü düzə,  
Bir Tanrı payısan bizə,  
Xalqımın comərd naziri!

Sabitliyin qarantı-sən;  
Haqqın dəyişməz andı sən.  
Dar gündə mərd dayandın sən,  
Xalqımın comərd naziri.

Rahatam öz evimdə mən,  
Yox qorxum-hürküm kimsədən,  
Bu günü bəxş eylədin sən-  
Xalqımın comərd naziri

Polis adlı bir ordun var,  
Hər biri köksündə vüqar,  
Qüdrətlisən, sən bəxtiyar,  
Xalqımın comərd naziri.

Azərisən, Türk oğlusan!-  
Damarında axır saf qan,  
Fəxri Generalımızsan,  
Xalqımın comərd naziri.

4

Onun boyu da ucadır,  
Onun başı da ucadır,  
Xisləti təmiz olanı  
Torpaq, bax, belə ucaldır.

Seyr etdim həyat yolunu,  
Şər qüvvəylə vuruş gördüm.  
Bu oğulda tükənməyən  
Qüvvət gördüm, duruş gördüm.

Sevdi bu çətin peşəni,  
Burda gecə-gündüz olmur.  
Yoxuşu hamarından çox,  
Burda hər şey dümdüz olmur.

Fırtınalı bir dəryadır,  
Güclü, cəsur olmaq gərək.  
Polis oldun, sinən altda  
Coşmalıdır daim ürək.

5

Alnın açıq, üzün ağdır,  
Çökür hər evdə adın;  
Sadə polis həyatını  
Bugünədək pak yaşadın.

Deyorini düzgün verdi  
Ali Baş Komandanımız,  
Bu haqq işdən qürur duyduq,  
Çatdı Tanrıya andımız.

Dövlət qürur mənbəyimiz,  
O, yoxsa, biz də heç kimik.  
Dövlət yoxsa, fırtınada  
Batan bir gəmi kimiyik.

Əzmin, hünərin gördüdü,  
Qalətək qorudun onu .  
Xainlərin, iblislərin  
Növbə ilə çatdı sonu.

Seyr etdim həyat yolunu,  
Orda nələr, nələr gördüm!  
Cinayətkar ünsürləri  
Qarşında hey mələr gördüm.

Qənimdən qaniçənlərə,  
Düşmənidir azğın, harn.  
Bunu dedi sənə yaxın  
Olan poqon yoldaşların.

Dedilər ki, zalımları  
Məhəng daşında özönsən.  
Əzəmətli sinən altda  
Şir ürəyi gözdirənsən.

Bəli, budur dövlətə  
Sədaqətin nümunəsi!  
Budur haqqın qalib səsi-  
Ədalətin tontənəsi!

6

...İstər sazaq, çovğun olsun,  
İstər boran, istərsə qar,  
İnsanların keşiyində  
Durur gecə-gündüz onlar.

Yerin altında, üstündə,  
Kənddə, rayonda, şəhərdə,  
Qoruyur bizi polisim  
Qoruyur bizi hər yerdə.

Qırx dörd gün polislərim də  
Döyüşlərə atıldılar,  
Düşməndə xof yaratdılar  
Xüsusi təyinatlılar.

Şuşamızda dalğalandı  
Qalibiyət bayrağımız,  
Qaytarıldı sahibinə  
Xan yurdu Qarabağımız.

Hər biri döndü qartala  
Xeyirlə şər savaşında,  
Şahid oldu, qazi oldu  
Polis Vətən savaşında.

Daxili Qoşunlarımız  
Cəsurluq dərsi keçdilər,  
Fəxri General önündə  
Polis andını içdilər.  
Vətən darda olsa, yenə  
Polisimiz meydandadır,  
Ordumuzun tərkibində  
O, hər yerdə, hər yandadır.

7

O, Vətənin igid oğlu, mərd oğludur;  
Öz xalqına sədaqətlə xidmət edir.  
O, fəvqəl bir bacarıqla öz işinə  
Nazir kimi ustalıqla diqqət edir.

Bu sahənin işi ağır, yükü çoxdur,  
Bu sahədə çəşmə böyük təhlükədir.  
Mətinlikdir bu sahədə rəhbər olmaq,  
Bu, odlar diyarı olan bir ölkədir.

Sevir hədsiz məhəbbətlə Vətəni o,  
Vətən ona, o, Vətənə olub dayaq,  
Güc, cəsarət hakim olan bir səngərdə  
Hələ çox-çox illər sipər dayanacaq.

Əziz sənir bu gün hamı polisini,  
Doğmadan da doğma olub indi bizə.  
Dövlətim də, millətim də yaxşı bilir  
Şər qüvvələr bata bilməz gücümüzə.

Bu güc vahid bir mənbədən qüvvət alır,  
O mənbənin kökü -Ali Liderimiz.  
Hakimiyyət hərisləri xar oldular,  
Polisimlə vahid oldu səngərimiz.

Mərdlik dərsi keçir nazir polisinə,  
Arxayınq hər məqamda biz onlara .  
Xalq etibar edir bu gün taleyini  
Sabitliyin keşiyində duranlara.

8

Dolğun siyasət güc gəldi,  
Çiçəkləndi vətənimiz,  
İqtisadi dirçəlişə  
Qovuşduq bu minvalla biz.

Təxribata uymadılar,  
Sağlam ruhlu gənclərimiz,  
Müxalifət düşərgəsi  
Silindi, bitdi tərtəmiz.

Vətən daşı olmayanlar  
Kəsək kimi parçalandı:  
Polisimiz insanlığın  
Keşiyində mərd dayandı.

Polislə xalqın birliyi,  
Çatdırdı bizi xoş günə.  
Bu gün də öz səngərimdə  
Xidmət edir o, vətənə.

9

Yox gecəsi-gündüzü,  
Qəsdimizə giren var.  
Əzrayıl cildindədir.  
Bütün narkobaronlar.

Sanki qənim kəsilib  
Onlar bəşəriyyətdə,  
Bihuşluq tabletləri  
Yayrlar cəmiyyətdə...

İradəsi zəiflər  
Düşürlər torlarına .  
Ağır buxov vururlar  
Onlar oz qollarına.

Alınb nəzarətə  
Artıq sərhəd kəndləri,  
Polis tərkisiləh edib  
Alverçi həpəndləri.

Çətindir, çox çətindir  
Bu halla mübarizə,  
Bilmirsən hansı yandan  
Təhlükə çoxdur bizə.

Cənubdamı, Şimalda?-  
Yoxsa Qərbdədir özək?!  
Bu, siyasi oyunsu  
Özünü göstərəcək.

Hardan əssə bu külək,  
Tozu geri dönəcək.  
Çevik siyasətimiz  
Bu "odu" söndürəcək.

Ayıq-sayıqdır polis,  
Hər anın keşiyində,  
Azərbaycanım adlı  
Qalanın keşiyində.

Güvenib, güvənəcək  
Xalqım polisimizə;  
Yuxusuz gecələri  
Həyat bəxş edir bizə!

10

Söz verdi Prezidentə o,  
Verdi comərd sözü nazir  
Candan əziz qoruyacaq,  
Dedi hər an bizi nazir.

Hər evə, hər ailəyə  
Doğmadan-doğma olub o,  
Parlayıb sübh günəşitək,  
Nurtək qolblərə dolub o.

Güvənir polis özünə,  
Zor gəlir şər qüvvələrə;  
Dövlətim də, millətim də  
Söykənir nə qüvvələrə.

Haqqın gücü dilindədir,  
Kəsərlidir sözü onun;  
Səngərini tərk etməyən  
Bir əsgərdir özü onun.

Mən də söz səngərimdəyəm,  
Dəyişməzdir hədəfimiz;  
Haqqa tapımb girmişik  
Haqsızlarla döyüşə biz.



Valch Mirza